

ఓం శ్రీ పరమాత్మనేనమః

అథ సప్తమోఽధ్యాయః

జ్ఞానవిజ్ఞానయోగః

శ్రీ భగవానువాచ -

మయ్యాసక్తమనాః పార్థ యోగం యుజ్ఞాన్మదాశ్రయః|

అసంశయం సమగ్రం మాం యథా జ్ఞాస్యసి తచ్ఛృణు||1||

జ్ఞానం తేఽహం సవిజ్ఞానమ్ ఇదం వక్ష్యామ్యశేషతః|

యజ్ఞాత్వా నేహ భూయోఽన్యత్ జ్ఞాతవ్యమవశిష్యతే||2||

మనుష్యాణాం సహస్రేషు కశ్చిద్యతతి సిద్ధయే|

యతతామపి సిద్ధానాం కశ్చిన్నాం వేత్తి తత్త్వతః||3||

భూమిరాపోఽనలో వాయుః ఖం మనో బుద్ధిరేవ చ|

అహఙ్కార ఇతీయం మే భిన్నా ప్రకృతిరష్టధా||4||

అపరేయమితస్తస్త్వన్యాం ప్రకృతిం విద్ధి మే పరామ్|

జీవభూతాం మహాబాహో యయేదం ధార్యతే జగత్||5||

ఏతద్యోనీని భూతాని సర్వాణీత్యుపధారయ|

అహం కృతస్నస్య జగతః ప్రభవః ప్రలయస్తథా||6||

మత్తః పరతరం నాన్యత్ కిఞ్చిదస్తి ధనజ్ఞాయ|

మయి సర్వమిదం ప్రోతం సూత్రే మణిగణా ఇవ||7||

రసోఽహమప్పు కౌన్తేయ ప్రభాఽస్మి శశిసూర్యయోః|

ప్రణవః సర్వవేదేషు శబ్దః ఖే పౌరుషం నృషు||8||

పుణ్యో గన్ధః పృథివ్యాం చ తేజశ్చాస్మి విభావసౌ|

జీవనం సర్వభూతేషు తపశ్చాస్మి తపస్విషు||9||

బీజం మాం సర్వభూతానాం విద్ధి పార్థ సనాతనమ్|

బుద్ధిర్బుద్ధిమతామస్మి తేజస్తేజస్వినామహమ్||10||

బలం బలవతాం చాహం కామరాగవివర్జితమ్|

ధర్మావిరుద్ధో భూతేషు కామోఽస్మి భరతర్షభ||11||

యే చైవ సాత్త్వికా భావాః రాజసాస్తామసాశ్చ యే|

మత్త ఏవేతి తాన్విద్ధి న త్వహం తేషు తే మయి||12||

త్రిభిర్గుణమయైర్భావైః ఏభిః సర్వమిదం జగత్|

మోహితం నాభిజానాతి మామేభ్యః పరమవ్యయమ్||13||

దైవీ హ్యేషా గుణమయీ మమ మాయా దురత్యయా|

మామేవ యే ప్రపద్యంతే మాయామేతాం తరంతి తే||14||

న మాం దుష్కృతినో మూఢాః ప్రపద్యంతే నరాధమాః|

మాయయాఽపహృతజ్ఞానాః ఆసురం భావమాశ్రితాః||15||

చతుర్విధా భజన్తే మాం జనాః సుకృతినోఽర్జున|

ఆర్తో జిజ్ఞాసురర్థార్థి జ్ఞానీ చ భరతర్షభ||16||

తేషాం జ్ఞానీ నిత్యయుక్తః ఏక భక్తిర్విశిష్యతే|

ప్రియో హి జ్ఞానినోఽత్యర్థమ్ అహం స చ మమ ప్రియః||17||

ఉదారాః సర్వ ఏవైతే జ్ఞానీ తావత్త్వేవ మే మతమ్|

ఆస్థితః స హి యుక్తాత్మా మామేవానుత్తమాం గతిమ్||18||

బహూనాం జన్మనామన్తే జ్ఞానవాన్మాం ప్రపద్యతే|

వాసుదేవః సర్వమితి స మహాత్మా సుదుర్లభః||19||

కామైస్సైస్సైర్వృతజ్ఞానాః ప్రపద్యన్తేఽన్యదేవతాః|

తంతం నియమమాస్థాయ ప్రకృత్యానియతాఃస్వయా||20||

యోయోయాంయాంతనుంభక్తః శ్రద్ధయార్చితుమిచ్ఛతి|

తస్య తస్యాచలాం శ్రద్ధాం తామేవ విదధామ్యహమ్||21||

స తయా శ్రద్ధయా యుక్తః తస్యారాధనమీహతే|

లభతే చ తతః కామాన్ మయైవ విహితాన్తి తాన్||22||

అన్తవత్తు ఫలం తేషాం తద్భవత్యల్పమేధసామ్|

దేవాన్దేవయజో యాన్తి మద్భక్తా యాన్తి మామపి||23||

అవ్యక్తం వ్యక్తిమాపన్నం మన్యంతే మామబుద్ధయః|

పరం భావమజానంతః మమావ్యయమనుత్తమమ్||24||

నాహం ప్రకాశః సర్వస్య యోగమాయాసమావృతః|

మూఢోఽయం నాభిజానాతి లోకో మామజమవ్యయమ్||25||

వేదాహం సమతీతాని వర్తమానాని చార్జున|

భవిష్యాణి చ భూతాని మాం తు వేద న కశ్చన||26||

ఇచ్ఛాద్వేషసముత్థేన ద్వంద్వమోహేన భారత|

సర్వభూతాని సమ్మోహం సర్గే యాన్తి పరంతప||27||

యేషాం త్వన్తగతం పాపం జనానాం పుణ్యకర్మణామ్|

తే ద్వంద్వమోహనిర్ముక్తాః భజంతే మాం దృఢవ్రతాః||28||

జరామరణమోక్షాయ మామాశ్రిత్య యతన్తి యే|

తే బ్రహ్మ తద్విదుః కృతస్సమ్ అధ్యాత్మంకర్మ చాఖిలమ్||29||

సాధిభూతాధిదైవం మాం సాధియజ్ఞం చ యే విదుః|

ప్రయాణకాలేఽపి చ మాం తే విదుర్మృక్తచేతసః||30||

||ఓం తత్సదితి శ్రీమద్భగవద్గీతాసు ఉపనిషత్సు

బ్రహ్మవిద్యాయాం యోగశాస్త్రే శ్రీకృష్ణార్జునసంవాదే

జ్ఞానవిజ్ఞానయోగో నామ సప్తమోఽధ్యాయః||